



Лупіна ўсіх цытрусавых (мандарыны, лімоны, грейпфруты) можа стаць натуральным угнаеннем або адпудзіць непажаданных насякомых.

АПЕЛЬСІНАВЫЯ СКУРКІ Ў САДЗЕ І АГАРОДЗЕ

Угнаенне

Лупіна цытрусавых змяшчае калій, фосфар і іншыя мікраэлементы. Апельсінавыя скуркі раяць проста нарэзаць і закопваць у зямлю на 5-сантыметровую глыбіню. Калі ёсць час і жаданне, лупіну з невялікай колькасцю вады можна здрабніць да стану кашыцы. І прыкопваць у такім выглядзе, бо здробненая арганіка засвойваецца хутчэй. Існуе меркаванне, што падкормкі цытрусавай лупінай падкляюць глебу. На самай справе, каб хоць крыху змяніць pH, спатрэбіцца не адна тона лупіны і не адзін год падкормкі. І ўсё ж для перастрахоўкі рэкамендуецца закопваць «апельсінавае ўгнаенне» толькі пад культуры, якія добра растуць на кіслых глебах. Напрыклад, пад шпінат, рэдзьку, рэпу, буюкі або бруксель.

Самы хуткі і зручны спосаб выкарыстання апельсінавай лупіны на карысць агарода — яе кампаставанне. Калі вы робіце кампост па ўсіх правілах, чаргуючы азоцісты і вугляродзістыя пласты, то цытрусавыя скуркі павінны адправіцца ў азоцісты (зялёны) разам з травой і гноем. А вось тым, у каго над стварэннем кампосту працуюць чарвякі, апельсінавыя скуркі дадаваць не варта. Чарвякі іх не любяць.

Сродак для адпуджвання катоў і мурашак

Нашы любімыя гадаванцы часам любяць парыцца ў градках. І як на злосць, менавіта ў тых, куды толькі што пасеялі насенне. Але варта раскласці побач свежыя скуркі цытрусавых, і непрыемнасцяў можна па-



збегнуць. Рэзкі пах коцікам не па душы! Некаторыя дачнікі заварваюць апельсінавыя скуркі кіпнем і паліваюць астылым адварам градкі, ад якіх трэба адвадзіць кошку.

Мурашкі таксама не паважаюць апельсіны. Гэтым карыстаюцца садоўнікі, якія жадаюць пазбавіцца ад насякомых бяспечнымі метадамі. Перш за ўсё трэба прыгатаваць вадкую кашу з цэдры. Для гэтага здрабняюць у блэндары лупіну ад 2-3 апельсінаў разам са шклянкай цёплай вады. Затым выліваюць атрыманую субстанцыю на мурашнік. Магчыма, давядзецца паў-

тарыць гэтую працэдуру, перш чым насякомыя пакінуць насяджанае месца.

Супраць шкоднікаў

Мандарынавая, лімонная і апельсінавая лупіна змяшчае леманен — вуглевадарод, які разбурае ахоўныя пакровы некаторых насякомых. Гэта ўласцівасць асаб-

ваюць, дадаюць сталовую лыжку гаспадарчага мыла. Перад апыркваннем палову шклянкі настою разводзяць у вядры вады; скурку з 2-3 апельсінаў здрабняюць, заліваюць літрам цёплай вады, а потым тыдзень настойваюць у цемры. Пасля працэджвання разводзяць двума літрамі вады і дадаюць сталовую лыжку вадкага мыла для прыліпання. Прыгатаваным настоем заражаныя расліны апрацоўваюць (апыркваюць або праціраюць лісце) ад тлі 2-3 разы, ад кляшчоў і трыпсаў — 5-6 разоў.

Ёмістасці для расады

Палавінкі апельсінаў (без змесціва), грунт і насенне — вось усё, што трэба. І ў градку высаджваць зручна: закапаў сеянец проста разам са скуркай — і парадак. Такія натуральныя «кубачкі» падыходзяць для расады, якая: са з'яўленнем другога-трэцяга лісточка будзе перасаджана ў ёмістасці большага памеру; хутка расце і высаджваецца ў грунт праз некалькі дзён пасля ўсходаў (напрыклад, агуркі, кабачкі ці гарбузы).

Для распальвання

Сухімі апельсінавымі скуркамі можна распаліць мангал, камін або печ. Яны выдатна гараць і струменяць прыемны водар. У такога вогнішча пасядзець нашмат прыемней!

СЁННЯ

Сонца

	Усход	Захад	Даўжыня дня
Мінск —	9.00	17.46	8.46
Віцебск —	8.55	17.31	8.36
Магілёў —	8.50	17.36	8.46
Гомель —	8.41	17.38	8.57
Гродна —	9.15	18.02	8.47
Брэст —	9.09	18.08	8.59

Месяц

Апошняя квадра
28 студзеня.
Месяц у сузор'і Стральца.


Імяніны

Пр. Антона, Паўла.
К. Марціны, Марціна,
Мацея, Себасцьяна,
Фелікса.



Фота Анатоля КЛЕШЧУКА.

ЗАЎТРА



...у суседзяў

ВАРШАВА	КІЕВ	РЫГА
0...+2°C	+2...+4°C	-5...-3°C
ВІЛЬНЮС	МАСКВА	С.-ПЕЦЯРБУРГ
-2...0°C	+1...+3°C	-7...-5°C

Дарагую нашу нявестку **Марыну Пятроўну ЛЯЎШУ**, якая працуе завучам у Любчанскай сярэдняй школе, шчыра віншuem з днём нараджэння! Зычым моцнага здароўя, згоды і ладу ў сям'і, поспехаў у працы!

Няхай табе сонца смяецца,
Няхай усё ўдаецца,
І хай будзе светлым
Кожны твой дзень!

З павагай і любоўю твая сям'я.



УСМІХНЕМСЯ

— Афіцыянт! Я ўжо дзве гадзіны чакаю квашаніну!

— Усё-ўсё-ўсё, паставілі варыцы!

«Гараджанін» — гэта калі конскі гной для цябе пахне цыркам.

— Ну, я купіў жонцы машыну, але яна вельмі баіцца ездзіць па горадзе, толькі па маршруце «Дом — работа — дом».

— Трэба было ёй трамвай купіць, у яго яшчэ і перавага на дарозе.

Калі прыгожых жанчын сёння вакол нашмат больш, чым звычайна, значыць, заўтра з раніцы будзе балець галава.

Спачатку надакучае піва. Потым смузлі. Потым здымаеш з сябе кашулю, голішся, апранаешся ў буцілку. Потым купляеш ёмісты сямейны аўтамабіль. Потым перастаеш працаваць па выхадных. Потым ідзеш у краму «Рыбалоў» і купляеш першую блешню на акуня. Вось і ўсё.

Даты

Падзеі

Людзі

30 СТУДЗЕНЯ

1895 год — нарадзіўся (в. Мышкавічы, цяпер у Кіраўскім раёне) Кірыла Пракопавіч Арлоўскі, адзін з кіраўнікоў партызанскага руху ў Беларусі ў гады Вялікай Айчыннай вайны, арганізатар калгаснай вытворчасці, Герой Савецкага Саюза, Герой Сацыялістычнай Працы.

1925 год — прынята рашэнне аб стварэнні Бярэзінскага біясфернага запаведніка. Размешчаны ў Лепельскім, Докшыцкім і Барысавскім раёнах. Створаны як Дзяржаўны паляўнічы запаведнік у мэтах аховы і размнажэння каштоўных дзікіх жывёл, птушынай дзічыны. Экспедыцыя вучонага-заолага А. У. Фядзюшына пасля Першай сусветнай вайны выявіла тут некалькі асобін мядзведзя, ласёў, дзікоў, глушцоў, белай курапаткі і каля 20 паселішчаў бабра. Гэта паслужыла асновай для стварэння запаведніка. Былі забароненыя паляванне, лоўля рыбы, высечка і спялы лесу, праведзена высяленне хутароў. У 1994 годзе ўключаны Саветам Еўропы ў лік біягенетычных, у 1995 годзе ўзнагароджаны Еўрапейскім дыпламам за паспяховую работу па захаванні прыродных комплексаў і біялагічнай разнастайнасці, у 1998-м уключаны ў спіс тэрыторый, важных для птушак.

1975 год — у Мінску адкрыўся кінатэатр «Кастрычнік», адзін з найпрыгажэйшых у го-

радзе. Будынак пабудаваны па індывідуальным праекце, выкананым інстытутам «Белдзяржпраект».

1900 год — нарадзіўся Ісаак Восіпавіч Дунаеўскі, савецкі кампазітар, народны артыст Расіі. У 1929—1934 гадах музычны кіраўнік і галоўны дырыжор Ленінградскага мюзік-хола. Найбуйнейшы майстар савецкай масавай песні: «Песня аб Радзіме», «Мая Масква», «Ляціце, галубы». Адзін са стваральнікаў савецкай аперэты: «Залатая даліна», «Белая акацыя». Аўтар музыкі да фільмаў: «Вясёлыя рабяткі», «Варатар», «Цырк», «Волга-Волга» і інш. У сваю музыку ўключыў інтанацыі ў тым ліку і беларускіх народных песень, гучанне жалейкі, стварыў апрацоўку беларускай народнай песні «Бульба». Двойчы лаўрэат Дзяржаўнай прэміі СССР. Памёр у 1955 годзе.

1930 год — ЦК ВКП(б) зацвердзіў тэкст пастановы «Аб мерапрыемствах па ліквідацыі кулацкіх гаспадарак у раёнах суцэльнай калектывізацыі», якая санкцыянавала канфіскацыю маёмасці, масавую высылку на пасяленне ў неабжытыя раёны і іншыя рэпрэсіўныя меры ў дачыненні да «кулакоў». 4 лютага 1930 года была зацверджана інструкцыя ЦВК і СНК саюзным рэспублікам, краям і абласцям аб ускладненні на АДПУ арганізацыі «раскулачвання».

1945 год — экіпаж падводнай лодкі С-13 пад камандаваннем капітана 3-га рангу А. І. Марынеска патопіў у раёне Данцыгскай бухты нямецка-фашысцкі суперлайнер «Вільгельм Густлаў». На борце лайнера знаходзілася звыш 5000 салдат і афіцэраў, у тым ліку каля 1300 падводнікаў — эліта германскага падводнага флоту.

ЗВЯЗДА

БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: В. АНУФРЫЕВА (намеснік галоўнага рэдактара), Н. ДРЭНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

http://www.zviazda.by;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком,носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.008. Індэкс 63850. Зак. № 149.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Нумар падпісаны ў 19.30
29 студзеня 2019 года.